

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠಡಿಗಾಲ

ಎಸ್.ಸಿ.

5034/2025

ಸಾಕ್ಷಿದಾರರ ಹೆಸರು	: ಪ್ರಸಾದ್	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ತಂದೆ ಹೆಸರು	: ಕುಮಾರ್	18.02.2026
ವಯಸ್ಸು	: 32 ವರ್ಷ	
ವೃತ್ತಿ	: ಖಾಸಗಿ ಉದ್ಯೋಗ	ಪ್ರಾ.ಸಾ: 11
ವಾಸ ಸ್ಥಳ	: ಒಡೆಯರ ಪಾಳೆ	ಚಾ.ಸಾ: 30

ಆರೋಪಿಯನ್ನು ವಿ.ಸಿ.ಯ ಮೂಲಕ ನ್ಯಾಯಾಲಯಕ್ಕೆ ಹಾಜರು ಪಡಿಸಲಾಗಿತ್ತು, ಅವರಿಗೆ ಧ್ವನಿ ಕೇಳಿಸಲಾಗುತ್ತಿದೆಯಾ ಎಂದು ಪರಿಶೀಲಿಸಿದ ನಂತರ ಅವರ ಹಾಜರಾತಿಯಲ್ಲಿ ಸಾಕ್ಷಿಯ ವಿಚಾರಣೆಯನ್ನು ಮಾಡಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ಈಗ ತೋರಿಸುತ್ತಿರುವ ಮಹಜರಿನಲ್ಲಿ ನನ್ನ ಸಹಿ ಇರುತ್ತದೆ. ಮಹಜರ್ ಅನ್ನು ನಿಪಿ 2 ಎಂದು ಈಗಾಗಲೇ ಗುರುತಿಸಲಾಗಿದೆ. ಸಾಕ್ಷಿ ಸಹಿಯನ್ನು ನಿಪಿ 2(ಬಿ) ಎಂದು ಗುರುತಿಸಲಾಯಿತು. ಮಹಜರಿಗೆ ಸಹಿಯನ್ನು ಗುಳ್ಳೆಬಿಟ್ಟಿರುವ ಚಾಸಾ 4 ರವರ ಮನೆಯ ಬಳಿ ಮಾಡಿರುತ್ತೇನೆ. ಸದರಿ ಸ್ಥಳದಲ್ಲಿ ಮೃತಳ ಕೊಠಡಿ ಇತ್ತು. ಆ ವಿಚಾರದಲ್ಲಿ ಪೊಲೀಸರು ಮಹಜರ್ ಬರೆದರು. ನನ್ನ ಜೊತೆ ಚಾಸಾ 14 ಮತ್ತು 15 ರವರು ಮಹಜರಿಗೆ ಸಹಿ ಮಾಡಿದರು. ಸ್ಥಳದಲ್ಲಿ ಮೃತಳ ಮೃತದೇಹ ಇತ್ತು. ಪೊಲೀಸರು ರಕ್ತ ಚೆಲ್ಲಿದ್ದ ಮಣ್ಣನ್ನು ಸ್ಥಳದಿಂದ ಸಂಗ್ರಹಿಸಿದರು. ಪೊಲೀಸರು ಗೋಡೆಯ ಮೇಲಿದ್ದ ರಕ್ತವನ್ನು ಸಂಗ್ರಹಿಸಿದರು. ಈಗ ನ್ಯಾಯಾಲಯದ ಮುಂದೆ ಇರುವ 3

ಲಕೋಟೆಗಳನ್ನು ತೆರೆದು ನೋಡಲು ಅನುಮತಿ ಕೋರಿದ್ದು, ಅನುಮತಿ ನೀಡಲಾಯಿತು. ಅದರಲ್ಲಿದ್ದ ವಸ್ತುಗಳನ್ನು ಮು.ಮಾ 4 ರಿಂದ 6 ಎಂದು ಗುರುತಿಸಲಾಯಿತು. ಸಾಕ್ಷಿ ಭಾವಚಿತ್ರಗಳನ್ನು ಗುರುತಿಸಿದ್ದು, ಅವುಗಳನ್ನು ಈಗಾಗಲೇ ನಿಪಿ 3 ರಿಂದ 8 ಎಂದು ಗುರುತಿಸಲಾಗಿದೆ. ನಾನು ಶವ ಪಂಚನಾಮೆಗೆ ಸಹಿ ಮಾಡಿರುತ್ತೇನೆ. ಶವ ಪಂಚನಾಮೆಯನ್ನು ನಿಪಿ 22 ಎಂದು, ಸಾಕ್ಷಿ ಸಹಿಯನ್ನು ನಿಪಿ 22(ಎ) ಎಂದು ಗುರುತಿಸಲಾಯಿತು. ಶವದ ಕತ್ತಿನ ಮೇಲೆ ಮತ್ತು ತೊಡೆಯ ಮೇಲೆ ಗಾಯಗಳಾಗಿದ್ದವು. ಈಗ ನ್ಯಾಯಾಲಯದ ಮುಂದೆ ಇರುವ 4 ಬಿಳಿ ಬಟ್ಟೆಯಲ್ಲಿ ಹೊಲಿದು ಸೀಲು ಮಾಡಿರುವ ವಸ್ತುಗಳನ್ನು ತೆರೆದು ನೋಡಲು ಅನುಮತಿ ಕೋರಿದ್ದು, ಅನುಮತಿ ನೀಡಲಾಯಿತು. ಸದರಿ ವಸ್ತುಗಳನ್ನು ತೆರೆದು ನೋಡಲಾಗಿ, ಒಂದು ನೈಟಿಯನ್ನು ಮು.ಮಾ 7 ಎಂದು, ಒಂದು ಲಂಗವನ್ನು ಮು.ಮಾ 8 ಎಂದು, ಒಂದು ಒಳ ಉಡುಪನ್ನು ಮು.ಮಾ 9 ಎಂದು, ಒಂದು ರವಿಕೆಯನ್ನು ಮು.ಮಾ 10 ಎಂದು ಗುರುತಿಸಲಾಯಿತು. ಸಾಕ್ಷಿ ಶವದ ಮೇಲಿದ್ದ ಬಟ್ಟೆಗಳನ್ನು ಗುರುತಿಸಿರುತ್ತಾರೆ. ಪೊಲೀಸರು ಶವ ಮೇಲಿದ್ದ ಓಲೆ, ಸರ, ಉಂಗುರ ಮತ್ತು ಕಪ್ಪು ದಾರವನ್ನು ಅಮಾನತ್ತುಪಡಿಸಿಕೊಂಡರು.

ಪಾಟೀ ಸವಾಲು:- ಶ್ರೀ ವಕೀಲರಿಂದ

ತಾಲ್ಲೂಕು ಕಾನೂನು ಸೇವಾ ಸಮಿತಿಯಿಂದ ಆರೋಪಿಗೆ ವಕೀಲರನ್ನು ನೇಮಿಸಿದ್ದು, ಈ ದಿನ ವಕೀಲರು ಗೈರು ಹಾಜರಾಗಿರುತ್ತಾರೆ. ಮಾನ್ಯ ಅಧ್ಯಕ್ಷರಿಗೆ ಮಾಹಿತಿಯನ್ನು ನೀಡಲು ಸೂಚಿಸಲಾಗಿದೆ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಳ್ಳೇಗಾಲ

